



Rúni Hansen, stjóri og Eldar Sætre, forstjóri í Statoil. Mynd: Jógvan H. Gardar

# Veðurlagsbroytingarnar hava ongi landamørk

Jógvan Hugo Gardar

04.12.2015 - 09:44

Oljan.fo

Heimsins oljufeløg hava nógv trýst á sær fyrri at finna loysnir sum gera at vit ikki káva heimin við útlatum sum oyðileggja livimøguleikarnar

- Avbjóðingarnar á veðurlagsøkinum er ikki bara ein spurningur um hvat vit kunnu gera, men hvussu vit fáa su mest burturúr. Veðurlagsbroytingarnar hava einki landamark, sigur forstjórin í Statoil, Eldar Sætre.

Hann brúkar nógva tíð til at diskutera hvussu Statoil og onnur oljufeløg kunnu vera við í menningina á orkuøkinum. Millum annað var hann ein av høvuðsrøvarunum á heyrstráðstevnuni hjá norska oljumálaraðnum, altjóða orkuraðnum IEA og Statoil í Oslo í farnu viku.

- Vit hava brúk fyrri einialtjóða satsing uppá nýggja tøkni, segði Sætre.

Hóast nógv tos er um at oljan er á veg út av orkumarknaðinum, so kemur oljunýtslan at økja komandi 25 árinum. Metingar siga at orkan komandi 25 árinum kemur frá olju, gass, kol og sokallaðum lavkarbon-keldum.

IEA vil vera við at óansæð hvussu umhvørvispolitikkurin verður skipaður komandi tíðina, so slepst ikki undan at neyðugt verður at gera stórar íløgur í bæði olju- og gass fyri at tryggja heiminum nokk orku.

Eldar Sætre segði á heystráðstevnuni at óansæð hvussu vit venda spurninginum um orkutørvin, so má ídnaðurin finna orkukeldur sum svara til fyra ferðir tað Saudi-Arabia framleiðir í dag, og tíggu ferðir tað Noreg framleiðir av gassi.

Hann vísti á at tey fylgja neyvt við tí sum hendir í Paris á veðurlagsráðstevnuni, og vóna at semja gerst um eina loysn so arbeiðast kann við spurningunum knýttum til minking í útlátunum.

ES kunngjærði fyri stuttum at málið hjá teimum er at karbonútlátið skal minka við 40 prosentum áðrenn 2030.

- Hetta er í tráð við okkara mál í Statoil, segði Sætre, og legði afturat hendan ES-avtalan hevur stóran týdning fyri hvussu ein kemur víðari við hesum arbeiðnum, tí her liggja greið mál at arbeiða eftir.

Eldar Sætre vísti á at Statoil ynskir hægri prís fyri karbon, fyri at fáa nýtsluna niður. Statoil hevur undir norskum viðurskiftum leingi arbeitt undir strangastu karbon-lóggávuni í heiminum, og ynskir at hetta skal fyrst víðari í fleiri londum.

- Vit arbeiða við at fáa meir orku burtúr okkara framleiðslu, samstundis sum vit gera nógv fyri at fáa minka um útlátini, segði Sætre.

Statoil er eitt av oljufeløgnum sum eru farin at samstarva á altjóða pallinum um at tryggja at útlátini frá oljuvinnuni minka.

Hann legði dent á at samstundis sum arbeitt verður við at minka um útlátini, so er neyðugt at finna loysnir sum tryggja heimsins fátæku atgongd til streym.

- Nær 30 prosent av teimum olju- og gasskeldunum sum eru funnar farnu fimm árinum eru funnin sunnanfyri Sahara. Samstundis mangla tveir triðingar av heimsins íbúgvum atgongd til streym, segði Sætre, og legði afturat at Statoil ynskir at vera við til at hjálpa hesum londunum inn í ein gerandisdag har fleiri fáa atgongd til streym og orku.